

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तरखण्ड)

लैंगिक संवेदीकरण एवं कौशल निर्माण पर पांच-दिवसीय कार्यशाला का शुभारम्भ

पंतनगर। 25 मार्च 2019। पंतनगर विश्वविद्यालय के गृह विज्ञान महाविद्यालय में संचालित अखिल भारतीय समंवित शोध परियोजना बाल विकास इकाई के अन्तर्गत 'लैंगिक संवेदीकरण एवं कौशल निर्माण' विषय पर पांच-दिवसीय कार्यशाला का शुभारम्भ आज ग्राम दुर्गापुर-1 में किया गया। इस कार्यक्रम की अध्यक्षता, मानव विकास एवं परिवार अध्ययन विभाग की डा. ऋतु सिंह, ने की। मुख्य अतिथि, अधिष्ठात्री, गृह विज्ञान डा. रीता सिंह रघुवंशी, ने प्रतिभागियों को संबोधित करते हुए लैंगिक भेद-भाव पर अपने विचार प्रस्तुत करते हुए कहा बेटों के साथ-साथ, बेटियों को भी समान अधिकार एवं कौशल का अवसर प्रदान करना चाहिए। ए.आई.सी.आर.पी. गृह विज्ञान इकाई समन्वयक, प्रोफेसर अनुराधा दत्ता, ने कहा कि महिलाओं को आत्म निर्भरता के लिए शिक्षा के साथ-साथ कौशल का होना भी अत्यन्त आवश्यक है। श्रीमती बिंदु वासनी ने प्रारंभिक गर्भावस्था के जोखिम एवं इनसे रोकथाम तथा कन्या भ्रूण हत्या एवं प्रतिकूल बाल लिंग अनुपात विषय पर प्रतिभागियों से चर्चा की। कार्यक्रम में उपस्थित अन्य अतिथि श्री हरिवंश कौर, श्री दिनेश मिश्रा एवं श्री महेन्द्र सिंह ने भी अपने विचारों का सांझा किया। कार्यक्रम में उपस्थित श्रीमती अनामिका सिंह ने व्यक्तिगत अलंकरण कौशल पर महिलाओं को प्रशिक्षण दिया। इससे पूर्व कार्यक्रम की अध्यक्षता कर रही सहायक प्राध्यापिका डा. ऋतु सिंह ने अतिथियों को स्मृति चिन्ह देकर सम्मानित एवं स्वागत किया। कार्यशाला के उद्घाटन सत्र में प्रतिभागियों ने सरस्वती वंदना, स्वागत गीत एवं बंगाली नृत्य प्रस्तुत करके किया।



कार्यशाला के उद्घाटन सत्र में मुख्य अतिथि अधिष्ठात्री, गृह विज्ञान, डा. रीता सिंह रघुवंशी के साथ अन्य विशेषज्ञ एवं प्रतिभागी।